

O/C

राजस्थान—सरकार

कार्यालय— प्राचार्य, राजकीय लोहिया महाविद्यालय, चूरु

क्रमांक:- 689

दिनांक- 2/4/19

निमित्त,

राज्य समन्वयक,
राष्ट्रीय सेवा योजना,आयुक्त कॉलेज शिक्षा,
शिक्षा संकुल,जवाहरलाल नेहरू मार्ग,
जयपुर,राजस्थान ।

विषय—राष्ट्रीय सेवा योजना वार्षिक प्रतिवेदन भेजने बाबत।

महोदय,

उपर्युक्त विषयान्तर्गत निवेदन है कि राष्ट्रीय सेवा योजना की चारों इकाइयों का सत्र 2018-19 का वार्षिक प्रतिवेदन (संयुक्त कर) भिजवाया जा रहा है।

संलग्न—

1. प्रतिवेदन
2. प्रपत्र 1 2 3 4 5
3. Annexure- A D F

प्राचार्य

राजकीय लोहिया महाविद्यालय, चूरु

क्रमांक— 689

दिनांक- 2/4/19

प्रतिलिपि—

1.राज्य संपर्क अधिकारी, राष्ट्रीय सेवा योजना,शिक्षा ग्रुप-4 ए विभाग,शासन सचिवालय,जयपुर।

2 क्षेत्रीय निदेशक, राष्ट्रीय सेवा योजना,क्षेत्रीय निदेशालय,बी-7,देवनगर,टोंक रोड,जयपुर

प्राचार्य

राजकीय लोहिया महाविद्यालय, चूरु

राजस्थान—सरकार

कार्यालय— प्राचार्य, राजकीय लोहिया महाविद्यालय, चूरू

राष्ट्रीय सेवा योजना की चारों इकाइयों का वार्षिक प्रतिवेदन

राजकीय लोहिया महाविद्यालय में राष्ट्रीय सेवा योजना की चार इकाइयों कार्यरत हैं। जिसके प्रभारी अधिकारी डॉ सुमेरसिंह स्वामी हैं जो चतुर्थ इकाई के कार्यक्रम अधिकारी भी है। इसी प्रकार डॉ मूलचन्द इकाई तृतीय, डॉ जे. बी. खान इकाई प्रथम तथा श्री मधुसूदन प्रधान इकाई द्वितीय के कार्यक्रम अधिकारी हैं।

राष्ट्रीय सेवा योजना के अन्तर्गत वर्ष भर विभिन्न प्रकार की गतिविधियों का संचालन किया गया। सत्र के प्रारम्भ में निरीह पक्षियों के हितार्थ कॉलेज की दोनों वाटिकाओं में परिण्डों की व्यवस्था की गई।

हरा—भरा परिसर अभियान के तहत महाविद्यालय परिसर में व्यापक पैमाने पर कीकर युक्त खरपतवार व अन्य कट्टीली झाड़िया की सफाई के साथ भूमि को समतल कर पौधे लगाये गये। वर्षा ऋतु आने पर माह जुलाई में वृक्षारोपण अभियान का आरंभ महाविद्यालय प्राचार्य ने स्वयं अपने हाथों से पेड़ लगाकर किया और महाविद्यालय परिवार को अधिकाधिक वृक्ष लगाने के लिए प्रेरित किया।

दिनांक 11 जुलाई से 18 जुलाई तक 'मुख्यमंत्री जल स्वावलंबन जन जागृति सप्ताह' मनाया गया। इसके अंतर्गत छात्र-छात्राओं को मुख्यमंत्री जल स्वावलंबन अभियान सें जोड़ने के लिए अनेक प्रकार के कार्यक्रम आयोजित किये गये। वृक्षारोपण अभियान पर जोर दिया गया। ग्रामीण क्षेत्र के विद्यार्थियों को परंपरागत जल स्रोतों के बारें में जानकारी लेकर अन्य स्वयंसेवकों को बताने के लिए प्रेरित किया गया।

सितंबर माह के प्रथम सप्ताह में चारों इकाइयों का प्रथम एक दिवसीय शिविर एक साथ महाविद्यालय परिसर में लगाया गया। जिसमें महाविद्यालय परिसर की साफ सफाई की गई तथा नामांकन प्रक्रिया को पूर्ण रूप दिया गया। चारों इकाइयों का गठन किया गया।

दिनांक 01.08.18 से 15.08.18 तक 'स्वच्छता पर्यावार मनाया' गया। जिसमें स्वच्छ भारत अभियान के तहत महाविद्यालय परिसर, छात्रावास, रेलवे स्टेशन तथा नगर के मध्य मार्गों की साफ—सफाई की। इसके साथ ही स्वच्छता अभियान की रैली निकाल कर लोगों को स्वच्छता का संदेश दिया।

स्वच्छ भारत अभियान के तहत आयुक्तालय के निर्देशानुसार समय—समय पर महाविद्यालय परिसर की सफाई की व परिसर को हमेशा साफ रखने का संकल्प दोहराया। इस अभियान के तहत स्वयंसेवकों ने छात्रावास की साफ—सफाई भी की। अनावश्यक कट्टीली झाड़ियों व खरपतवार को नष्ट करना, भूमि को समतल करना, पेड़ों की कटाई—छंटाई व पौधारोपण का कार्य किया महाविद्यालय के 380 स्वयंसेवकों से संभव हो पाया।

सर्व प्रथम दिनांक 15 अगस्त 2018 को महाविद्यालय में स्वतंत्रता दिवस धूमधाम से मनाया गया। इस अवसर पर स्वयंसेवकों की ओर से कई कार्य किये गये।

दिनांक 10.08.18 से 12.08.18 तक तीन दिवसीय अभिविन्यास कार्यक्रम संपन्न करवाया गया। राष्ट्रीय सेवा योजना के 'अभिविन्यास कार्यक्रम' में उदघाटन अवसर पर प्रथम दिन महाविद्यालय के कार्यवाहक प्राचार्य कमलसिंह कोठारी ने स्वयंसेवकों का अभिमुखीकरण करते हुए सेवा व अनुशासन के उच्च आदर्शों के साथ समाज हित व राष्ट्र निर्माण में युवाओं की भूमिका पर प्रकाश डाला। प्रभारी अधिकारी डा० सुमेरसिंह स्वामी ने राष्ट्रीय सेवा योजना के महत्व, उद्देश्य एवं समाज में इसकी भूमिका का महत्व समझाया। दूसरे दिन डा० मूलचन्द व डा जेबी खान तथा प्रो० मधुसूदन प्रधान ने -राष्ट्रीय सेवा योजना और सामाजिक सरोकार विषय पर प्रकाश डाला।



एक दिवसीय शिविर के दौरान महाविद्यालय के परिसर की सफाई के साथ-साथ स्वयंसेवकों को धूमपान निषेध, तम्बाकू निषेध, व्यक्तिगत व सामाजिक साफ-सफाई, कन्या भ्रूण हत्या की रोकथाम, वृद्धावरथा संरक्षण, महिला सशक्तीकरण जैसे विषयों पर व्याख्यान व विचार विमर्श के द्वारा जागरूकता पैदा की गई ताकि वे राष्ट्र के निर्माण में महत्ती भूमिका का निर्वहन कर सकें।

पं० दीनदयाल उपाध्याय की जयंती पर महाविद्यालय परिवार व प्रशासन के सहयोग से विशाल रक्तदान शिविर का आयोजन किया गया। विशेष रक्तदान शिविर का उदघाटन माननीय हरलाल सहारण जिला प्रभुख चूरु तथा जिलाधीश महोदय ने अपने कर

कमलों से किया। इस अवसर पर शताधिक लोगों ने रक्तदान किया जिसमें राष्ट्रीय सेवा योजना के स्वयंसेवक भी समिलित थे। इससे पूर्व व्यापक प्रचार प्रसार कर स्वैच्छिक रक्तदान के लिए लोगों को प्रेरित किया।

02 अक्टूबर को महात्मा गांधी जयंती को 'अंतर्राष्ट्रीय अहिंसा दिवस' के रूप में मनाया गया। राष्ट्रपिता महात्मा गांधी तथा लाल बहादुर शास्त्री की जयंती 2 अक्टूबर को उत्सव के रूप में मनाते हुए 'स्वच्छता मिशन' संवाद का आयोजन किया गया। इस अवसर पर स्वयंसेवकों ने शहर के गणमान्य नागरिकों के साथ स्वच्छता अभियान चलाकर लोगों को सफाई का महत्व बताया। लोगों के साथ संवाद स्थापित कर नगर की विभिन्न समस्याओं को जाना तथा इनका किस प्रकार निवारण किया जा सकता है इस पर भी चर्चा की। इसी क्रम में दिनांक 31 अक्टूबर (सरदार वल्लभ भाई पटेल जयंती) को राष्ट्रीय एकता दिवस के उपलक्ष में रैली निकाली गई और एक व्याख्यान का आयोजन किया गया।

दिनांक 19 से 25 नवंबर तक 'कौमी एकता सप्ताह' मनाया गया। इस अवसर पर महाविद्यालय में अनेक कार्यक्रमों का आयोजन किया गया जिसमें निबंध लेखन, सामाजिक सदभाव रैली, रंगोली प्रतियोगिता आदि है। 26 नवंबर को 'संविधान दिवस' के अवसर पर सभागार में एक संगोष्ठी का आयोजन किया गया जिसमें संविधान के बारे में स्वयंसेवकों को जानकारी दी गई।



एक दिसंबर को 'विश्व एडस दिवस' के अवसर पर एक संगोष्ठी का आयोजन किया गया जिसमें समाज में एडस के प्रति जागरूकता के लिए व्याख्यान दिए गये।

इसी प्रकार 10 दिसंबर को 'विश्व मानवाधिकार दिवस' का आयोजन किया गया। इस अवसर पर संसार में मानवता के लिए व्यापक दृष्टिकोण अपनाने पर बल दिया गया। स्वयंसेवकों ने चर्चा में भाग लेते हुए मानव के अधिकारों के हनन के प्रति चिंता प्रकट की।

पूर्व की भाँति इस बार भी सात दिवसीय विशेष शिविर 'केन्द्र व राज्य सरकार की कल्याणकारी योजनाओं का संप्रेषण' एवं 'सामाजिक समरसता, सहनशीलता एवं राष्ट्रभवित्व' सें संबंधित विषयों पर केन्द्रित रहा। शिविर में गोद लिए गांवों/बस्तियों में प्रवास के दौरान स्वयंसेवकों ने विद्यालय परिसर की सफाई के साथ गांव के चिकित्सालय, जोहड़ व मुख्य मार्गों की सफाई के साथ—साथ गांव के लोगों को राज्य सरकार की योजनाओं का लाभ लेने हेतु प्रेरित किया घर—घर का सर्वे कर प्रत्येक परिवार की सामाजिक—आर्थिक स्थिति का आंकलन किया गया। साक्षरता व स्वच्छता को बढ़ावा देने हेतु प्रोत्साहित किया गया। जल संरक्षण की भूमिका समझाई गई व वृक्षारोपण हेतु प्रोत्साहित किया गया। कन्या भ्रूण हत्या की रोकथाम तथा घरों में शौचालय निर्माण हेतु ग्रामवासियों को जागरूक किया, बच्चों के टीकाकरण, महिलाओं के स्वास्थ्य के साथ—साथ वृद्धों की सामाजिक सुरक्षा पर भी जानकारी दी गई।

शिविर में विषय—विशेषज्ञों के व्याख्यानों से व्यक्तित्व के विविध पक्षों पर प्रकाश डाला गया, जिसमें ग्रामीणों की भागीदारी भी सुनिश्चित की गई।

सात दिवसीय विशेष शिविर का आयोज दिनांक 21.12.18 से 27.12.18 तक किया गया। जिसमें प्रतिदिन कार्यों की शुरुआत 'योग अभ्यास' सें होती थी स्वच्छ तन—मन एवं स्वच्छ समाज के निर्माण में 'योग' व कसरत का अपना विशेष महत्व होता है। शिविर में विधिक साक्षरता मिशन' के तहत जिला विधिक सेवा प्राधिकरण, चूरू के रिटेनर अधिवक्ता एडवोकेट सांवरमल स्वामी, कैप्टन के के शर्मा आदि ने विभिन्न कानूनी जानकारियां दी।

महाविद्यालय में विवेकानंद के जन्म दिवस 12 जनवरी को 'युवा दिवस' के रूप में मनाया गया तथा पूरे सप्ताह को 'राष्ट्रीय युवा सप्ताह' के रूप में मनाया गया और विभिन्न परिचर्चाओं का आयोजन किया गया। दिनांक 12 जनवरी को महाविद्यालय सें एक सद्भावना रैली का आयोजन किया गया; जिसमें महाविद्यालय का संपूर्ण स्टाफ तथा हजारों छात्र—छात्राओं ने भाग लिया। रैली में विवेकानंद के शिकागो भाषण का एक प्रारूप प्रदर्शित किया गया। रैली मुख्य बाजार सें होती हुई बागला स्कूल के मैदान में समाप्त हुई जहां विभिन्न वक्ताओं ने संबोधित किया। अगले दिन महाविद्यालय में स्थित विवेकानंद वाटिका में सांस्कृतिक कार्यक्रम का आयोजन किया गया। स्वयंसेवकों ने विभिन्न सांस्कृतिक प्रस्तुतियों के माध्यम सें समाज व युवाओं को दहेज, बाल विवाह तथा नशे आदि की जकड़न सें दूर रहने का संदेश दिया।

23 जनवरी को बाबू सुभाष चंद्र बोस की जयंती मनाई गई। 25 जनवरी को 'भारतीय मतदाता दिवस' के असवर पर एक कार्यक्रम का

आयोजन कर महाविद्यालय के छात्र-छात्राओं को अपना मतदाता पहचान पत्र बनवाने के लिए जागरूक किया गया तथा निष्पक्ष मतदान की एक शपथ भी दिलवाई गई।

महात्मा गांधी की पुण्य तिथि 30 जनवरी को 'शहीद दिवस' के रूप में मनाया गया। इस अवसर पर स्वयंसेवकों ने शहीदों श्रद्धांजलि देते हुए उनके बताये हुए मार्ग पर चलने का संकल्प दोहराया। समस्त महाविद्यालय परिवार ने इसी दिन 'कर्तव्य बोध दिवस' मनाकर अपने कर्तव्य के प्रति सजग रहकर देश सेवा के लिए स्वयंसेवकों से आहवान किया गया।

एक फरवरी 2019 को महाविद्यालय में 'नौन ढीकल डे' मनाया गया। महाविद्यालय में कोई भी व्यक्ति किसी प्रकार का वाहन नहीं लाया लगभग सभी लोग या तो पैदल आये या साईकलों पर और इस दिन एक निर्णय लिया गया कि भविष्य में इस प्रकार के दिवस आयोजित किये जायें जिससे लोगों को प्रेरणा मिले।

8 मार्च को 'महिला दिवस' पर महिलाओं से संबंधित कार्यक्रम आयोजित किये गये जिनमें—महिला शिक्षा, महिला सशक्तिकरण, महिलाओं की राष्ट्र विकास में भूमिका व कन्या भूषण हत्या के विरुद्ध जन-जागरण जैसे विषयों पर परिचर्चा की गई।

राष्ट्रीय सेवा योजना की इन विशिष्ट गतिविधियों के साथ-साथ निर्धारित पंचाग की अन्य गतिविधियों यथा—हरित प्रदेश, जल स्वावलंबन, सामाजिक सुरक्षा, पशु अत्याचार निवारण जागरूकता अभियान, सड़क सुरक्षा सप्ताह, सद्भावना पखवाड़ा, युवा सप्ताह आदि का आयोजन भी पूर्ण मनोयोग के साथ किया गया। राष्ट्रीय सेवा योजना अपने स्वयंसेवकों के सर्वागिण विकास के ध्येय के साथ समाज के साथ उनके तादात्म्य व राष्ट्र निर्माण में इसकी भूमिका के उच्च सोपानों की ओर अग्रसर है।

श्री परमेश्वर लाल
प्राचार्य

डॉ सुनीरसिंह स्वामी,
संयोजक एवं जिला समन्वयक,
राष्ट्रीय सेवा योजना